

శాంతిని నెలకొల్పాలి: మోదీ

న్యూఢిల్లీ : ప్రధాని మోదీకి ఇరాన్ అధ్యక్షుడు షేజీషియాన్ ఘోస్ చేశారు. ఈ సందర్భంగా ఇరాన్-ఇజ్రాయేల్ ఉద్రిక్తతపై మోదీ తీవ్ర ఆందోళన వ్యక్తం చేశారు. ఇరువర్గాలు దౌత్య మార్గాలు, చర్చల ద్వారా పశ్చిమాసియాలో శాంతిని నెలకొల్పి, భద్రత, సుస్థిరతను సాధించాలని ఆకాంక్షించారు. ఈ మేరకు మోదీ ఎక్స్‌లో ఓ పోస్టు చేశారు. ఇరాన్‌పై అమెరికా దాడిపై ఐరాన్ సెక్రటరీ జనరల్ అహ్మద్‌నియో గుటెర్రెస్ తీవ్ర ఆందోళన వ్యక్తం చేశారు. ఇప్పటికే విస్తృతమైన అంచన ఉన్న ప్రాంతంలో ఉద్రిక్తతలను పెంచడం వల్ల అంతర్జాతీయ శాంతి, భద్రతకు ముప్పు వాటిల్లుతుందని అభిప్రాయపడ్డారు. మరో వైపు, అమెరికా దాడుల నేపథ్యంలో ఘోర్లో, నటాంజ్, ఇస్రూహన్ వద్ద ఎలాంటి రేడియేషన్ లీకేజీ లేదని అంతర్జాతీయ అణుశక్తి సంస్థ(ఐఎఈఎ) చీఫ్ రాఫెల్ గ్రాస్ ప్రకటించారు. ఇరాన్‌పై అమెరికా దాడిని పాకిస్తాన్ కూడా ఖండించింది. తనను తాను రక్షించుకునే హక్కు ఇరాన్‌కు ఉందని స్పష్టం చేసింది.

సంపుటి - 20 సంచిక - 130

కలీంగగర్ శనివారం, 19 జూలై 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

కేసీఆర్ వల్లే పాలమూరు ప్రాజెక్టు పూర్తి కాలే: రేవంత్ రెడ్డి

నాగర్ కర్నూల్: తెలంగాణ ముఖ్యమంత్రి రేవంత్ రెడ్డి పాలమూరు-రంగారెడ్డి లిఫ్ట్ ఇరిగేషన్ ప్రాజెక్టు పూర్తి చేయడంలో తన నిబద్ధతను ప్రకటించారు. ఈ ప్రాజెక్టుతోపాటు దిండి, కల్లుకర్తి, భీమా, నెట్టంపాడు, కోయిల్‌సాగర్ వంటి కీలక ప్రాజెక్టులను అడ్డుకునే ప్రయత్నాలను ఆయన తీవ్రంగా ఖండించారు. ఆంధ్రప్రదేశ్ ముఖ్యమంత్రి చంద్రబాబు నాయుడు.. రాయలసీమ లిఫ్ట్ ఇరిగేషన్ ప్రాజెక్ట్ రద్దు చేసుకోవాలని, అందుకు సహకరించాలని సీఎం రేవంత్ విజ్ఞప్తి చేశారు. సహకారం లేకపోతే పోరాటం తప్పదని అన్నారు. పాలమూరు-రంగారెడ్డి ప్రాజెక్టును విజయవంతంగా పూర్తి చేయడం తన బాధ్యత అంటూ స్పష్టం చేశారు. నాగర్ కర్నూల్ జిల్లా కొల్లాపూర్ మండలం జట్రోలులో యంగ్ ఇండియా ఇంటిగ్రేటెడ్ స్కూల్ కు రేవంత్ రెడ్డి శంకుస్థాపన చేశారు. ఈ సందర్భంగా బహిరంగ సభలో ఆయన ప్రసంగించారు. **మరో పదేళ్లు నేనే సీఎం..** అంతేకాదు, మాజీ ముఖ్యమంత్రి కేసీఆర్‌ని ఉద్దేశిస్తూ ‘నీ గుండె, నీ కుమారుడి గుండె మీద కూడా రానుకో.. మరో పదేళ్లు నేనే సీఎంగా ఉంటా’ అని రేవంత్ పేర్కొన్నారు. ఈ పాలమూరు బిడ్డే తెలంగాణను ప్రజా ప్రభుత్వంతో నడిపిస్తాడని ధీమా వ్యక్తం చేశారు. కేసీఆర్‌ను అసెంబ్లీకి రావాలని, ప్రభుత్వం చేస్తున్న సంక్షేమ కార్యక్రమాలను చూసి నేర్చుకోవాలని హితబోధ చేశారు రేవంత్. ‘నీకు దుఃఖమొస్తే ఏడ్చినా, బావిలో దూకినా, నీ ఇష్టం’ కానీ తెలంగాణ ప్రజల కోసం తాము చేసే మంచి పనులను చూస్తూ ఉండాలని రేవంత్ రెడ్డి తెలిపారు. ఈ ప్రాజెక్టులు పూర్తయితే పాలమూరు ప్రాంతం సస్యశ్యామలంగా మారి, రైతుల జీవనోపాధికి బలమైన ఆధారంగా నిలుస్తాయని ముఖ్యమంత్రి ఆశాభావం వ్యక్తం చేశారు. **రూ.200 కోట్ల వ్యయంతో...** నాగర్ కర్నూల్ జిల్లా జట్రోలులో ముఖ్యమంత్రి రేవంత్ రెడ్డి పర్యటన సందర్భంగా పాలమూరు ప్రాంత అభివృద్ధికి కొత్త ఊపిరి లభించింది. ఈ సందర్భంగా రూ.200 కోట్ల వ్యయంతో యంగ్ ఇండియా ఇంటిగ్రేటెడ్ రెసిడెన్షియల్ స్కూల్‌కు శంకుస్థాపన జరిగింది. ఈ స్కూల్ విద్యార్థులకు ఆధునిక విద్య, సౌకర్యాలతో ఉజ్వల భవిష్యత్తును అందించనుంది.

ఈ సందర్భంగా కొల్లాపూర్ అభివృద్ధికి అవసరమైన



నిధులను పూర్తిగా అందిస్తామని సీఎం రేవంత్ రెడ్డి హామీ ఇచ్చారు. **పాలమూరు పట్ల కేసీఆర్‌కు చిన్నచూపు...** గతంలో కేసీఆర్ నాయకత్వంలో పాలమూరు పట్ల నిర్లక్ష్యం జరిగిందని సీఎం రేవంత్ రెడ్డి విమర్శించారు. పదేళ్లు ముఖ్యమంత్రిగా ఉన్న కేసీఆర్.. పాలమూరు ప్రజల సమస్యలను ఎందుకు పట్టించుకోలేదని ప్రశ్నించారు. వరద బాధితులకు ఇళ్లు కట్టిస్తానని చెప్పిన కేసీఆర్.. ఆ హామీని ఎందుకు నెరవేర్చలేదన్నారు. రూ.25వేల కోట్ల ఖర్చు చేసి ఉంటే పాలమూరు-రంగారెడ్డి ఎత్తిపోతల పథకం ఇప్పటికే పూర్తయ్యేదన్నారు రేవంత్.

అదే సమయంలో రూ.లక్ష కోట్లతో నిర్మించిన కాళేశ్వరం ప్రాజెక్టు కేవలం మూడేళ్లలో కూలేత్వరంగా మారిందని ఎద్దేవా చేశారు. **ప్రాజెక్టులకు కొత్త ఊపు...** ఈ సందర్భంగా సీఎం రేవంత్, పాలమూరు ప్రాజెక్టులను రెండేళ్లలో పూర్తి చేస్తామని హామీ ఇచ్చారు. డిసెంబర్‌లోగా భూసేకరణ పూర్తి చేసి, కృష్ణా జలాలను పొలాలకు తీసుకొస్తామని అన్నారు. ‘మా పొలాల్లో కృష్ణా నీళ్లు పారాతుంటే, కొందరు దీనిని ఓర్చుకోలేకపోతున్నారు. కేసీఆర్ లాంటి వాళ్లు విషం చిమ్ముతున్నారని’ రేవంత్ వ్యాఖ్యానించారు. పాలమూరు పచ్చగా మారితే, రైతులు సంతోషంగా

ఉంటారని, అది కొందరికి కడుపుమంటగా ఉందని మండిపడ్డారు. **రైతులకు రుణమాఫీ, బోనస్...** కాంగ్రెస్ ప్రభుత్వం అధికారంలోకి వచ్చిన తొలి ఏడాదిలోనే రూ.21వేల కోట్ల రైతు రుణమాఫీ చేసినట్లు సీఎం రేవంత్ తెలిపారు. 9 రోజుల్లో రూ.9 వేల కోట్ల రైతు భరోసా నిధులు విడుదల చేశామని, వరి పండించిన రైతులకు బోనస్ కూడా ఇస్తున్నామని చెప్పారు. కాంగ్రెస్ అధికారంలోకి వస్తే కరెంటు ఉండదని కొందరు అన్నారుని, కానీ తాము 24 గంటలూ ఉచిత కరెంటు ఇస్తున్నామని రేవంత్ రెడ్డి స్పష్టం చేశారు. **మహిళల సాధికారతకు పెద్దపీట...** మహిళల అభివృద్ధికి కాంగ్రెస్ ప్రభుత్వం కట్టుబడి ఉందని సీఎం రేవంత్ తెలిపారు. ఆర్టీసీ బస్సుల్లో మహిళలకు ఉచిత ప్రయాణ సౌకర్యం, వెయ్యి బస్సులకు మహిళలను యజమానులుగా చేశామని అన్నారు. రూ.21వేల కోట్ల రైతు లేని రుణాలు, పెట్రోల్ బంకెలకు యజమానులుగా, సోలార్ విద్యుత్ కాంట్రాక్టులు ఇచ్చి మహిళలను సాధికారత వైపు నడిపిస్తున్నామని వివరించారు. కేసీఆర్ తన బిడ్డకు బంజారాహిల్స్‌లో బంగ్లా కట్టించారు. కానీ తాము తెలంగాణ ఆడబిడ్డలను కోటిశ్వరులను చేస్తామని రేవంత్ హామీ ఇచ్చారు. **దళితులు, అదీవాసీలకు న్యాయం...** కేసీఆర్ హయాంలో ఎస్సీ, ఎస్టీ వర్గీకరణ హామీలు నెరవేరలేదని రేవంత్ విమర్శించారు. వాల్మీకిలను ఎస్టీ జాబితాలో చేర్చాలని కేసీఆర్ చెప్పి, ఎందుకు చేయలేదన్నారు. దళిత బిడ్డలు చదువుకుంటే, రాజ్యాలు ఏలితే కొందరికి దుఃఖం వస్తోందని వ్యాఖ్యానించారు. కాంగ్రెస్ ప్రభుత్వం మాదిగ కులాల వర్గీకరణ చేసి న్యాయం చేస్తోందని రేవంత్ తెలిపారు. 2035 నాటికి తెలంగాణను శ్రీలియన్ ఎకానమీగా మార్చే లక్ష్యంతో పనిచేస్తున్నామని సీఎం రేవంత్ చెప్పారు. పాలమూరు పచ్చగా మారాలని, కాంగ్రెస్ ప్రభుత్వం ఈ లక్ష్యం కోసం కృషి చేస్తోందని సీఎం స్పష్టం చేశారు. పాలమూరు ప్రజల సంక్షేమం, అభివృద్ధి కోసం కాంగ్రెస్ ప్రభుత్వం చిత్తశుద్ధితో పనిచేస్తోందన్నారు. రైతులకు రుణమాఫీ, మహిళలకు సాధికారత, ప్రాజెక్టుల పూర్తితో పాలమూరు కొత్త ఒరవడిని సాధిస్తుందని రేవంత్ హామీ ఇచ్చారు.



వరంగల్ కోచ్ ఫ్యాక్టరీ సమస్యకు పరిష్కారం..తృప్తితోనే

హైదరాబాద్: ఆ నాటి ప్రధాని పీవీ నరసింహ్ రావు హయాం నుంచి వరంగల్‌లో కోచ్ ఫ్యాక్టరీ కావాలని అనేక పోరాటాలు జరిగాయని కేంద్ర మంత్రి కిషన్ రెడ్డి గుర్తుచేశారు. శుక్రవారం మీడియాతో మాట్లాడుతూ.. కోచ్ ఫ్యాక్టరీ సమస్య పరిష్కారం కాబోతుందని తెలిపారు. రైలు మ్యూనుఫ్యాక్చరీంగ్ యూనిటీకి ప్రధాని మోదీ భూమి పూజ చేశారని.. రైలు మ్యూనుఫ్యాక్చరీంగ్ యూనిటీ 60 శాతం పనులు పూర్తి అయ్యాయని అన్నారు. కేంద్ర రైల్వే శాఖ మంత్రి అశ్వినీ వైష్ణవ్ రేవు (శనివారం) రైలు మ్యూనుఫ్యాక్చరీంగ్ యూనిటీ పనుల ప్రారంభానికి పరిశీలిస్తారని చెప్పారు. రైలు ఇంజన్, కోచ్, వ్యాగన్స్ ఉత్పత్తి అయ్యేలా ప్లాన్ చేస్తున్నామని.. ముందుగా రైలు ఇంజన్ తయారీ చేయాలని నిర్ణయించామని కేంద్రమంత్రి అన్నారు. రాదు అనుకున్న పరిశ్రమను మోదీ తెలంగాణకు ఇచ్చారని చెప్పుకొచ్చారు. వరంగల్‌కు మెగా టెక్స్టైల్ పార్క్ తీసుకురావడం జరిగిందన్నారు. హైదరాబాద్‌తో పాటు వరంగల్, కరీంనగర్, నిజామాబాద్ అభివృద్ధి చెందాల్సిన అవసరం ఉందని, ఊటా గ్రామీణ అభివృద్ధి, పాలకుల మాత్రం హైదరాబాద్ చుట్టే ఆలోచన చేస్తున్నారని వ్యాఖ్యలు చేశారు.

అమరావతి దేశ దిశ మార్చుతాం!! ఏపీలోనూ హైటెక్ సిటీ..

హైదరాబాద్/అమరావతి : ఇప్పటి వరకూ హైటెక్ సిటీ అంటే హైదరాబాద్ అనేదే అందరికీ తెలిసిన విషయం. దేశంలోనే అగ్రగణ్యమైన గా ఐటీ రంగాన్ని చాటిన నగరంగా హైదరాబాద్ పేరు దక్కించుకుంది. కానీ ఇప్పుడు ఆ స్థానం మారబోతోంది. ఎందుకంటే.. ఆంధ్రప్రదేశ్ లోనూ ఇప్పుడు ఓ అద్భుతమైన హైటెక్ సిటీకి బీజం పడింది. అమరావతి ఔటర్ రింగ్ రోడ్ చుట్టూ ఒక ప్రపంచస్థాయి హైటెక్ క్లస్టర్‌ను నిర్మించేందుకు స్వర్ణాంధ్ర-2047 టాన్సిఫోర్మ్ నూచించింది. **అమరావతిలో ఐటీ, ఎలక్ట్రానిక్స్‌కు నూతన అడుగు...** తెలుగువారి కలల రాజధాని అమరావతి ఇప్పుడు పరిపాలన కేంద్రంగా మాత్రమే కాకుండా, టెక్నాలజీ అభివృద్ధికి కేంద్రబిందువుగా మారబోతోంది. ఈ హైటెక్ సిటీ ముఖ్యంగా ఆర్టిఫిషియల్ ఇంటెలిజెన్స్, సెమీకండక్టర్లు, ఎలక్ట్రానిక్ తయారీ, డేటా సెంటర్లు వంటి రంగాలపై దృష్టి పెట్టనుంది. మరో మాటలో చెప్పాలంటే, ఇకపై యువతకు హైదరాబాద్ కాకుండా అమరావతి కొత్త అవకాశాల స్థావరంగా మారనుంది. **హైటెక్ హాటకు నాంది పలికిన స్వర్ణాంధ్ర టాన్సిఫోర్మ్...** ఈ ప్రతిపాదనకు ప్రత్యేకత ఏమిటంటే, దీనికి నాయకత్వం వహించేవారు సాధారణ వ్యక్తులు కాదు. స్వర్ణాంధ్ర 2047 టాన్సిఫోర్మ్‌కు సీఎం చంద్రబాబు నాయుడు, ఊటా గ్రామీణ అభివృద్ధి పథకం అధ్యక్షులుగా వ్యవహరిస్తున్నారు. ఈ ఇద్దరి అనుభవం, పారదర్శకత, దూరదృష్టి కలిస్తే.. అమరావతిలోని హైటెక్ సిటీపై యువత ఎన్నో ఆశలు ఉంచారని చెప్పవచ్చు.



హైదరాబాద్ స్థాయిలో.. ఇంకా అంతకుమించి... ఇప్పటి వరకూ హైదరాబాద్ హైటెక్ సిటీగా ఎదగడంలో, అక్కడి మౌలిక సదుపాయాలు, పాలసీలు ప్రధాన పాత్ర పోషించాయి. కానీ అమరావతి ORR చుట్టూ నిర్మించనున్న హైటెక్ సిటీ ఇంకా ముందున్న 30 ఏళ్ల అవసరాలకు అనుగుణంగా నిర్మించనుంది. అంటే ఇది కేవలం ప్రస్తుతానికి కాకుండా, భవిష్యత్తులోకి చూస్తూ రూపొందించబడి ఉంది. ఇందులో డీవ్ టెక్, బయోటెక్, క్వాంటం కంప్యూటింగ్, డేటా ప్రాసెసింగ్ సెంటర్లు వంటి విభాగాలకు పెద్ద పీట వేయనున్నారు. **యువతకు వేల కొద్దీ ఉద్యోగాలు.. ఇక మైగ్రేషన్‌కు సెలవు...** ఇప్పటి వరకూ పీవీ యువత ఐటీ ఉద్యోగాల కోసం హైదరాబాద్, బెంగళూరు, పుణె వంటి నగరాలకు వలస వెళ్తున్నారు. కానీ ఇప్పుడు అది అవసరం లేకుండా పోవచ్చు. అమరావతిలోనే ప్రపంచస్థాయి కంపెనీలు క్యాంపస్‌లు ఏర్పాటు చేస్తే, వాళ్ల ఊరిలోనే కార్పొరేట్ ఉద్యోగాలు దక్కే అవకాశం ఉంది. దీని వల్ల రాష్ట్రానికి పెట్టుబడులు రావడమే కాక, స్థానిక అభివృద్ధి, జీవన ప్రమాణాల పెరుగుదల, విద్యారంగానికి మద్దతు వంటి అనేక ప్రయోజనాలు కలుగుతాయి. **అమరావతికి కొత్త ఒరవడి.. ఒకే ప్రదేశంలో పాలన, టెక్నాలజీ...** తెలుగు రాష్ట్రాల్లో పాలనకి ఒక దిశ, టెక్నాలజీకి మరో దిశ ఉండేది. కానీ ఇప్పుడు ఆ రెండూ ఒకే చోట కలవబోతున్నాయి. అమరావతిలో ఒకేవైపు పార్లమెంటరీ క్యాంపస్‌లు, హైకోర్టు, సచివాలయం, మరోవైపు సాఫ్ట్‌వేర్ కంపెనీలు, హార్డ్‌వేర్ యూనిట్లు, స్మిల్ డెవలప్మెంట్ సెంటర్లు.. ఇలా పరిపాలనతో పాటు టెక్ పద్ధతులు కూడిన సమగ్ర అభివృద్ధి జరగనుంది.



హైదరాబాద్ : తెలంగాణ రవాణా రంగ అభివృద్ధిలో కీలక మైలురాయిగా భావిస్తున్న ఔటర్ రింగ్ రైలు ప్రాజెక్టుకు సంబంధించి తుది లోకేషన్ సర్వే పూర్తి అయింది. ఈ ప్రాజెక్టు అమలులోకి వస్తే, రాష్ట్ర రాజధానిని చుట్టూ కొత్త రైల్వే మార్గం ఏర్పడనుండగా, ఇది దేశంలోనే విస్తృత ప్రయత్నంగా నిలవనుంది. ఔటర్ రింగ్ రైలు మార్గం ప్రధానంగా సికింద్రాబాద్‌ను అనుసంధానించే ఆరు రైలు కారిడార్లతో కలిపి రూపొందించనున్నారు. వాటిలో సికింద్రాబాద్-జాజ్‌పేట, వాడి, డోన్, ముర్కత్, గుంటూరు, కొత్తపల్లి మార్గాలు ఉన్నాయి. ఈ మార్గాలతో అనుసంధానం వల్ల రైల్వే రాకపోకలపై ఉన్న ఒత్తిడి తగ్గుతుంది. **గూడ్స్ రైళ్లకు ప్రత్యామ్నాయ మార్గం...** ఈ రింగ్ రైలు ఏర్పాటు ద్వారా ముఖ్యంగా గూడ్స్ రైళ్లకు నగరానికి రాకుండా బైపాస్ చేయవచ్చు. తద్వారా సికింద్రాబాద్, నాంపల్లి, కాచిగూడ వంటి ప్రధాన స్టేషన్లు భారం తగ్గి అవకాశం ఉంటుంది. అంతర్జాత్య రైళ్లు ఈ కొత్త మార్గం ద్వారా సాఫీగా ప్రయాణించగలవు. **మూడు ఎలైన్‌మెంట్‌లతో ప్రతిపాదనలు సిద్ధం...** ప్రాజెక్టు కోసం దక్షిణ మధ్య రైల్వే మూడు వేర్వేరు ఎలైన్‌మెంట్‌లను ప్రతిపాదించింది. వాటిలో ప్రతి దానికి దూరం, వ్యయం, మలుపుల సంఖ్య, టన్నేజ్ బాడవు

వంటి అంశాలపై స్పష్టమైన అంచనాలు రూపొందించారు. వీటిలో దూరం 392 కిలోమీటర్ల నుంచి 511 కిలోమీటర్ల వరకు ఉండే అవకాశముంది. **నిర్మాణ వ్యయం రూ. 12,000 కోట్ల నుండి రూ. 17,700 కోట్ల వరకు...** ఈ మూడు ప్రతిపాదిత మార్గాల్లో నిర్మాణ వ్యయం రూ.12,070 కోట్ల నుంచి రూ.17,763 కోట్ల వరకు ఉండే అవకాశం ఉందని అధికారులు అంచనా వేస్తున్నారు. ప్రాజెక్టు సాంకేతికత, భౌగోళిక పరిస్థితులు, భూసేకరణ పరిస్థితుల ఆధారంగా ఎలైన్‌మెంట్‌ను ఖరారు చేయనున్నారు. **ఎనిమిది నుంచి పది జిల్లాలకు లాభం-** ఔటర్ రింగ్ రైలు మార్గం మెదక్, సంగారెడ్డి, వికారాబాద్, రంగారెడ్డి, మహబూబ్‌నగర్, నల్గొండ, యాదాద్రి భువనగిరి, సిద్దిపేట వంటి జిల్లాలకు అనుసంధానమవుతుంది. కొన్ని ప్రతిపాదనలలో కామారెడ్డి, జనగామ వంటి జిల్లాలు చేరే అవకాశం ఉంది. దీంతో ప్రజలకు హైదరాబాద్ చేరడం సులభమవుతుంది. **దేశంలోనే తొలిసారి రింగ్ రైలు ప్రాజెక్టు...** ఇప్పటి వరకు దేశంలో ఎక్కడా నగరాన్ని చుట్టూ పూర్తిస్థాయి రింగ్ రైలు నిర్మించిన దాఖలాలు లేవు. బెంగళూరు, చెన్నై ముంబయిలో శిబిరాలకు టెర్మినల్స్ నిర్మించినా, హైదరాబాద్

భాగ్యనగరానికి మహారాజ్! హైదరాబాద్ చుట్టూ ఔటర్ రింగ్ రైలు..

రేవంత్ సర్కార్ కీలక నిర్ణయం..

చుట్టూ రింగ్ రైలు నిర్మాణం మాత్రం దేశంలోనే మొదటిసారి జరగనుంది. ఇది రవాణాలో సరికొత్త దిశగా తీసుకెళ్లే ప్రణాళికగా మారనుంది. **రైల్వే స్టేషన్ల సంఖ్య 26 నుంచి 34 వరకు...** ఈ రింగ్ రైలు మార్గంలో కనీసం 26 నుంచి 34 స్టేషన్లు ఏర్పడే అవకాశం ఉంది. కొత్తగా రైల్వే స్టేషన్లు నిర్మించడం వల్ల స్థానిక రవాణా మెరుగవుతుంది. జిల్లాల మధ్య రైలు ప్రయాణాలు వేగవంతమవుతాయి. **ట్రాఫిక్ ఒత్తిడి తగ్గుదలతో ప్రయోజనాలు...** ఈ ప్రాజెక్టు అమలుతో హైదరాబాద్ నగరానికి వచ్చిన రైళ్లను ఔటర్ రింగ్ రైలులో

మల్లించవచ్చు. దీనివల్ల నగరంలోని ప్రధాన స్టేషన్లపై ట్రాఫిక్ ఒత్తిడి తగ్గిపోతుంది. ఇది ఔటర్ రింగ్ రోడ్ తరహాలో నగరానికి బయటే రాకపోకలు నడిపించే అవకాశాన్ని కల్పిస్తుంది. **తరువాతి దశలో నిర్మాణానికి అడుగులు...** పైసల్ లోకేషన్ సర్వే పూర్తి కావడంతో తరువరి దశలో ఎలైన్‌మెంట్‌ను ఖరారు చేసి నిర్మాణానికి అనుమతులు పొందే ప్రక్రియ ప్రారంభం కానుంది. రాష్ట్ర ప్రభుత్వంతో పాటు కేంద్ర రైల్వే శాఖ ఈ ప్రతిష్టాత్మక ప్రాజెక్టును వేగంగా ముందుకు తీసుకెళ్లాలని భావిస్తోంది.



భారీ వర్షం.. మూడు కిలోమీటర్ల మేర నిలిచిన వాహనాలు..

హైదరాబాద్, జూలై 18: నగరంలో భారీ వర్షం కురుస్తోంది. ఇలాంటి వేళ నగరవాసులకు హైద్రా హెచ్చరికలు జారీచేసింది. అత్యవసరమైతే తప్ప బయటికి రావద్దంటూ సూచించింది. లోతట్టు ప్రాంతాల ప్రజలు అప్రమత్తంగా ఉండాలంటూ హెచ్చరించింది. ఇక, హైదరాబాద్లో మరో గంటపాటు భారీ వర్షం పడే అవకాశం ఉంది. షేక్ పేట్, ఖాజుగూడ, రాయదుర్గం, గచ్చిబౌలిలో భారీ వర్షం కారణంగా జనం అవస్థలు పడుతున్నారు. కొండాపూర్, హఫీజ్ పేట్, మాదాపూర్, మియాపూర్ లో భారీ వర్షం పడింది. రోడ్లపై ఎక్కడికక్కడ వర్షపు నీరు నిలిచిపోయింది. ఐటీ కారిడార్లో భారీగా ట్రాఫిక్ జామ్ అయింది. దీంతో వాహనదారులు తీవ్ర ఇబ్బందులు పడుతున్నారు. ఆఫీసు నుంచి ఇళ్లకు వెళ్లే టైమ్ కావడంతో ఫుల్ ట్రాఫిక్ కనిపిస్తోంది. రాయదుర్గం, షేక్ పేట్ మార్గంలో 3 కిలోమీటర్ల మేర వాహనాలు నిలిచిపోయాయి. ట్రాఫిక్ పద్మప్రహారంలో ఐటీ కారిడార్ ఉంది. కొన్ని రోడ్లు నాలాలను తలపిస్తున్నాయి. రాయదుర్గం, బయోడైవర్సిటీ, ఐకియా జంక్షన్ వద్ద భారీగా ట్రాఫిక్ జామ్ అయింది. గచ్చిబౌలి

అక్కున చేర్చుకున్న పాలమూరుకు కేసీఆర్ చేసిందేమిటి?: సీఎం రేవంత్రెడ్డి

కొల్హాపూర్: తెలంగాణలోని ప్రాజెక్టులకు ఉమ్మడి రాష్ట్రంలో కంటే కేసీఆర్ సీఎం అయ్యాక ఎక్కువ అన్యాయం జరిగిందని సీఎం రేవంత్రెడ్డి విమర్శించారు. పాలమూరు ప్రజలు ఆయన్ను అక్కున చేర్చుకుని ఎంపీగా గెలిపిస్తే ఈ ప్రాంతానికి ద్రోహం చేశారని మండిపడ్డారు. నాగర్ కర్నూల్ జిల్లా కొల్హాపూర్ మండలం జటప్రోలులో యంగ్ ఇండియా ఇంటిగ్రేటెడ్ రెసిడెన్షియల్ స్కూల్కు సీఎం శంకుస్థాపన చేశారు. ఈ సందర్భంగా ఆయన మాట్లాడారు. అత్యంత వెనుకబడిన కొల్హాపూర్ ప్రాంతానికి ప్రభుత్వం అందగా ఉంటుందని చెప్పారు. “పాలమూరు బిడ్డలు కేసీఆర్ను అక్కున చేర్చుకుని చెప్పి కేసీఆర్ మాట తప్పారు. అలంపూర్, అచ్చంపేట, కొల్హాపూర్ ప్రాంతాల్లో ఉన్న ఈ వర్గాలకు ఎందుకు న్యాయం చేయలేదు. కలీంసగర్ నుంచి పారిపోయి పాలమూరు వస్తే అందగా నిలబడ్డం. పదేళ్ల పాలనలో ఈ ప్రాంతానికి సున్నం పెట్టింది మీరు కాదా? ఇప్పుడు దుఖం వస్తోందని కేసీఆర్ అంటున్నారు. మాదిగల పిల్లలకు వైద్య విద్య సీట్లు వస్తుంటే దుఖం వస్తోందా? పాలమూరు బిడ్డ 20 ఏళ్లు సీఎంగా ఉండాలని ఈ జిల్లా కంకణం కట్టుకున్నందుకు దుఖమవుతోందా? పాలమూరు వాసులు చేపలు పట్టుకోవాలి.. చెవులు కుట్టుకోవాలా? మీ పిల్లలు రాజ్యాలు ఏలాలా? పాలమూరు వచ్చగా మారుతుంటే ఎందుకంత విషం చిమ్ముతున్నావు? ఈ జిల్లా అంటే



ఎందుకింత చిన్నచూపు? కేసీఆర్కి మద్దతిస్తున్న ఆ పార్టీ జిల్లా నేతలు శ్రీనివాస్ గౌడ్, నిరంజన్ రెడ్డికి సిగ్గుండాలి. భారత రాష్ట్ర సమితి పదేళ్ల పాలనలో పాలమూరు-రంగారెడ్డి ఎత్తిపోతల పథకాన్ని ఎందుకు పూర్తిచేయలేదు? కల్లూర్, నెట్టంపాడు, బీమ, కోయల్ సాగర్, జూరాల ప్రాజెక్టుల పరిస్థితి ఏమైంది? ఒక్క కాళేశ్వరం కోసం రూ. లక్ష కోట్లు ఖర్చు చేశారు. 2019లో కడితే.. 2023లో అది కూలింది. చిన్నగూడినే వేసుకునేవాడు అయినా పదేళ్లు ఉండేట్టు నిర్మించుకుంటాడు. ఉమ్మడి జిల్లాలోని అన్ని సాగునీటి ప్రాజెక్టుల భూసేకరణకు ఎన్ని వందలాళ్లు ఖర్చు అయినా.. ఈ ఏడాది డిసెంబర్ 9లోపు నిర్మాణితులకు సస్టపరిహారం ఇచ్చి భూమి సేకరిస్తాం. రానున్న రెండేళ్లలో ఆ ప్రాజెక్టులు పూర్తిచేయాలని నిర్ణయించాం” అని రేవంత్రెడ్డి అన్నారు.



ఖమ్మం: తనపై టన్నుల కొద్దీ కేసులు పెట్టారని.. చివరికి గుండు సూదంత ఆధారం చూపలేదని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. ఖమ్మంలో ఏర్పాటు చేసిన మీడియా సమావేశంలో ఆయన పార్టీ నేతలతో కలిసి మాట్లాడారు. ధైర్యం ఉంటే ఏం ఆధారాలు ఉన్నాయో బయటపెట్టాలని డిమాండ్ చేశారు. “దుబాయ్ లో ఎవరో చనిపోతే నాకేం సంబంధం. దురలవాట్లకు ప్రజలు దూరంగా ఉండాలి. నేను జీవితంలో ఏనాడూ సింగిల్ కుడా తాగలేదు. సీఎం రేవంత్రెడ్డి నాపై ఎన్నో ఆరోపణలు చేశారు. నేను ఏం చేసినా.. బాజాపై చేస్తా. నేను ఏమీ మంత్రి లోకేశ్ ను కలవలేదు.. ఒక వేళ కలిసినా తప్పింటి? నారా లోకేశ్ నాకు మంచి మిత్రుడు.. ఆయనతో సత్సంబంధాలు ఉన్నాయి. ఆయన పక్క రాష్ట్రం మంత్రి.. నాకు తమ్ముడి లాంటి వారు. ధైర్యం పాలిటిక్స్ తప్ప.. రేవంత్రెడ్డి 20 నెలల్లో చేసింది శూన్యం. నా విషయంలో ఓసారి డ్రగ్స్ అంటారు, ఓ సారి కార్ రేసింగ్ అంటున్నారు. రేవంత్రెడ్డి వల్ల యూట్యూబర్లకు మినహా ఎవరికీ లాభం చేకూరలేదు. గాసింపా మాయలో పడి.. ఆరు గ్యారంటీలను మర్చిపోదామో? బనకచర్ల విషయంలో సీఎం రేవంత్రెడ్డి అడ్డంగా దొరికిపోయారు. దిట్టి భేటీ అజెండాలో బనకచర్ల అంశమే లేదన్నారు. దిట్టి కేంద్రంగా రాష్ట్రానికి మరోసారి ద్రోహం చేశారు. చంద్రబాబుతో చీకటి ఒప్పందం చేసుకున్నారు. 420 హామీల విషయంలో కాంగ్రెస్ తో ఫుల్ బాల్ ఆడటం ఖాయం” అని కేటీఆర్ అన్నారు.

బాసర సరస్వతి అమ్మవారిని దర్శించుకున్న మంత్రి శ్రీధర్ బాబు



బాసర: నిర్మల్ జిల్లా బాసర శ్రీ జ్ఞాన సరస్వతి అమ్మవారిని మంత్రి శ్రీధర్ బాబు దర్శించుకున్నారు. అంతకు ముందు మంత్రికి ఆలయ అర్చకులు, అధికారులు పూర్ణకుంభంతో ఘన స్వాగతం పలికారు. దర్శనంనంతరం అర్చకులు ఆయనకు తీర్థప్రసాదాలు అందజేశారు. ఈ సందర్భంగా మంత్రి మాట్లాడుతూ.. బాసర అమ్మవారిని దర్శించుకోవడం తన అదృష్టమన్నారు. మాస్టర్ ప్లాన్, ఆలయ పెద్దల సూచనలతో ఆలయాన్ని తీర్చిదిద్దే కార్యచరణ తీసుకుంటామని చెప్పారు. గతంలో కాంగ్రెస్ ప్రభుత్వ హయాంలోనే జ్ఞాన సరస్వతి కొలువుదీరిన ప్రదేశంలో దీప్తలీలంటి నెలకొల్పారని గుర్తుచేశారు. ఈ ప్రాంతాన్ని చదువులకు నిలయంగా నిలపాలనే ఉద్దేశంతో తమ ప్రభుత్వం ముందుకు వెళ్తోందన్నారు.

కర్ణాటక ముఖ్యమంత్రి సిద్ధరామయ్య కీలక నిర్ణయం తీసుకున్నారు. అభివృద్ధి పనుల నిమిత్తం ఒక్కో ఎమ్మెల్యేకు రూ.50 కోట్ల గ్రాంట్ విడుదల చేసేందుకు ఆమోదం తెలిపారు. పార్టీలో అంతర్గతంగా జరిగిన సుదీర్ఘ చర్చల అనంతరం ఈ మోతాన్ని ఇచ్చేందుకు సీఎం అంగీకరించారు. తమ నియోజకవర్గాల్లో అభివృద్ధి పనుల కోసం నిధులు సరిపోవడం లేదని కర్ణాటక పార్టీ ఇంఛార్జి రణదీప్ సూర్యేవాలా వద్ద ఇటీవల ఎమ్మెల్యేలు మొరపెట్టుకున్నారు. బెంగళూరులోని పార్టీ ఆఫీస్ లో విడివిడిగా ఒక్కో ఎమ్మెల్యే ఆయనతో మాట్లాడారు. నిధుల జాప్యంతో పట్టణ, గ్రామీణ ప్రాంతాల్లో కీలకమైన ప్రాజెక్టులు కుంటుపడుతున్నాయని చెప్పారు. ఈ విషయాన్ని సూర్యేవాలా సీఎం, డిప్యూటీ సీఎం డీకే శివకుమార్ దృష్టికి తీసుకెళ్లినట్లు తెలుస్తోంది. దీనిపై అంతర్గతంగా జరిగిన చర్చ అనంతరం.. చాలాకాలంగా పెండింగ్ లో ఉన్న కేటాయింపుల విడుదలకు ముఖ్యమంత్రి అంగీకరించారు. దీంతో ప్రతి ఎమ్మెల్యే రూ.50 కోట్ల గ్రాంట్ ను పొందనున్నారు. ఇదిలా ఉంటే.. నిధుల విడుదలలో జాప్యంపై ఎమ్మెల్యేల్లో కొద్దికాలంగా తీవ్ర అసహనం నెలకొంది. ఈ విషయమై గత నెల కాన్వెంట్ ఎమ్మెల్యే రాజు కగ్గే.. సొంత ప్రభుత్వంపై బహిరంగంగా అసహనం వ్యక్తంచేశారు. రాష్ట్రంలో అభివృద్ధి పనులు ముందుకు సాగడంలేదని, ఈ వైఫల్యంపై తాను నిరాశ చెందానని విమర్శలు చేశారు. అలాగే రాజీనామాకు సిద్ధపడ్డారు. ఈ క్రమంలోనే తాజా నిర్ణయం వెలువడింది. ఇదిలా ఉంటే.. కొద్దిరోజులుగా కర్ణాటక రాజకీయాల చర్చనీయాంశంగా మారిన సంగతి తెలిసిందే. కర్ణాటకలో ముఖ్యమంత్రి మార్పు ఉంటుందని ప్రచారం జరుగుతుండటం, అగ్రనాయకులు వాటిని తోసిపుచ్చుతున్న పరిణామాల చోటుచేసుకుంటున్నాయి. మరోపక్క కాంగ్రెస్ ఎమ్మెల్యేల మద్దతు కోసం ముఖ్యమంత్రి, డిప్యూటీ సీఎంలు బేరసారాలు మొదలుపెట్టారని భాజపా ఆరోపిస్తోంది. ఎమ్మెల్యేలను కొనుగోలు చేసేందుకు వాళ్లిద్దరూ సిద్ధంగా ఉన్నారని విమర్శలు చేసిన సంగతి తెలిసిందే. రాష్ట్ర ప్రభుత్వాన్ని పదగట్టేందుకు భాజపా ప్రయత్నాలు చేస్తోందని ఓ కాంగ్రెస్ ఎమ్మెల్యే చేసిన వాదనను తోసిపుచ్చుతూ.. ఈ విధంగా స్పందించింది.



హైదరాబాద్: తమ ఆస్తులు ఆక్రమణదారులకు చిక్కుకుండా ప్రజలే పరిరక్షించుకోవాలని హైద్రా కమిషనర్ రంగనాథ్ పిలుపునిచ్చారు. హైద్రా తొలి వార్షికోత్సవాన్ని పురస్కరించుకొని హైదరాబాద్ అంబరపేటలోని బతుకమ్మకుంట వద్ద విద్యార్థులు, స్థానికులతో కలిసి పెద్దఎత్తున మానవహారం నిర్వహించారు. హైదరాబాద్ కలెక్టర్ హరి చందన, కాంగ్రెస్ నేత వి.హనుమంతరావుతో పాటు స్థానిక ప్రజాప్రతినిధులు హాజరయ్యారు. వారందరితో నీటి వనరుల పరిరక్షణపై హైద్రా ప్రతిజ్ఞ చేయించింది. ఈ ఏడాది సెప్టెంబర్ లో బతుకమ్మ సంబురాలను ముఖ్యమంత్రి రేవంత్ రెడ్డి చేతుల మీదుగా ఇక్కడి నుంచే ప్రారంభిస్తారని తెలిపిన రంగనాథ్.. అందుకు అనుగుణంగా బతుకమ్మకుంటను పూర్తిస్థాయిలో తీర్చిదిద్దుతున్నట్లు వివరించారు. **విదాదిలో ఎన్నో సవాళ్లు ఎదుర్కొన్నాం..** ఈ సందర్భంగా హైద్రా కమిషనర్ రంగనాథ్ మాట్లాడుతూ కీలక వ్యాఖ్యలు చేశారు. “విదాదిలో హైద్రాకు ఎన్నో మంచి, చెడు అనుభవాలు ఎదురయ్యాయి. విపత్తుల నిర్వహణకు సంబంధించి పక్కా ప్రణాళికతో హైద్రా పనిచేస్తుంది. విదాదిలో 500 ఎకరాల ప్రభుత్వ స్థలాలను పరిరక్షించాం. హైద్రా పరిరక్షించిన స్థలాల విలువ దాదాపు రూ.30 వేల కోట్లపైనే ఉంటుంది. ఆరు చెరువులను పునరుద్ధరిస్తున్నాం, వాటి విస్తీర్ణం రెట్టింపు స్థాయిలో పెరిగింది. రహదారులపై, మూసీలో వృధాగా పోయే నీటిని చెరువుల్లోకి మళ్లిస్తున్నాం. ఆక్రమణలకు గురైన చెరువులు, కుంటలు, నాలాలను పరిరక్షిస్తున్నాం. న్యాయపరమైన సవాళ్లను కూడా అధిగమిస్తూ భూమిలను కాపాడుతున్నాం. కూల్చదమే కాదు నిర్మాణం చేయాలనేది సీఎం రేవంత్ రెడ్డి ఆకాంక్ష. రాబోయే రోజుల్లో పెద్ద సంఖ్యలో చెరువులను హైద్రా అభివృద్ధి చేస్తుంది. చెరువులు, ప్రభుత్వ స్థలాలను ఆక్రమించాలంటే ఒకటికే రెండుసార్లు ఆలోచిస్తున్నారు.

యాదగిరిగుట్ట వరకు ఎంఎంటీఎస్ విస్తరణ.. టెండర్లు పూర్తి: కేంద్రమంత్రి కిషన్ రెడ్డి



హైదరాబాద్: వరంగల్ విమానాశ్రయానికి కేంద్రం సిద్ధంగా ఉన్నప్పటికీ గత ప్రభుత్వం భూమి ఇప్పలేదని కేంద్రమంత్రి కిషన్ రెడ్డి

ఒప్పై కళాశాలపైనే పడేపడే ఎందుకు ప్రశ్నిస్తున్నారు.. ఆక్రమణలను నివారించడంతో పాటు.. హైద్రా రాకముందు నిర్మించుకున్న ఇళ్లకు మినహాయింపు ఇచ్చాం. ప్రభుత్వం హైద్రాకు ఒక నిర్దిష్టమైన విధానాన్ని సూచించింది. సుప్రీంకోర్టు ఉత్తర్వులకు అనుగుణంగానే హైద్రా పనిచేస్తుంది. ఆక్రమణల వెనుక చాలా మంది పెద్దవాళ్లు ఉంటారు. వాళ్లు తప్పించుకోవడానికి పేదలను బుల్డోజర్ల ముందు పెడుతున్నారు. పేదవాళ్ల మీద హైద్రా పగబట్టిందని సామాజిక మాధ్యమాల్లో ప్రచారం చేయిస్తున్నారు. రూ.30-40 కోట్ల పార్క్ స్థలాన్ని ఆక్రమించే ధైర్యం పేదవాళ్లకు ఉంటుందా. హైద్రాపై చాలా సార్లు తప్పుడు ప్రచారం చేస్తున్నారు. మూసీకి సంబంధం లేకున్నా హైద్రాకు ముడిపెట్టారు. ఒప్పై కళాశాల విషయంలో మా నిర్ణయాన్ని స్పష్టంగా చెప్పాం. హైద్రా ఒక సామాజిక కోణంలో పనిచేస్తుంది. ఒప్పై కళాశాల 2015-16లో నిర్మించారు. కళాశాల ఉన్న చెరువు ప్రాంతానికి 2016లో ప్రాథమిక నోటిఫికేషన్ ఇచ్చారు. నల్లం చెరువుకు తుది నోటిఫికేషన్ ఇంకా ఇవ్వలేదు. నగరంలోని 80 శాతం చెరువులకు తుది నోటిఫికేషన్ ఇంకా జారీ చేయలేదు. 140 చెరువులకు మాత్రమే తుది నోటిఫికేషన్ ఇచ్చారు. 540 చెరువులకు పదేళ్ల కిందట ప్రాథమిక నోటిఫికేషన్ మాత్రమే ఇచ్చారు. నల్లం చెరువు నోటిఫికేషన్ ప్రాసెస్ లో ఉండగా ఎవరికి వారు నోటికొచ్చినట్లు మాట్లాడుతున్నారు. అసధికారిక నిర్మాణాలను తప్పకుండా తొలగిస్తాం. ఒప్పై కళాశాలపైనే పడే పడే ఎందుకు ప్రశ్నిస్తున్నారు. ఆ కళాశాలపై ఎందుకు అంత ఆసక్తి? ఏ వర్గం కళాశాల అయినా ఒకటే రూల్ వర్తిస్తుంది. సామాజిక కోణంలో కూడా ఆలోచించాలి. హైద్రా ఏడాది కిందట వచ్చిన సంస్థ.. అంతకుముందు కట్టిన వాటికి కూడా ఒకటే రూల్ ఉండాలనేది సరైన పద్ధతి కాదు” అని కమిషనర్ రంగనాథ్ అన్నారు.

అన్నారు. హైదరాబాద్ లోని భాజపా కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. “తెలంగాణలో హైదరాబాద్ మినహా ఇతర పట్టణాల్లో విమానాశ్రయాల లేవు. కేంద్రం ఎన్ని సార్లు అడిగినా గత ప్రభుత్వం భూమి ఇవ్వలేదు. కాజీపేట్ కోచ్ ఫ్యాక్టరీ నిర్మాణాన్ని కేంద్రం వేగంగా పూర్తి చేస్తోంది. కాజీపేట్ యూనిట్ ను కోచ్, వ్యాగన్ను నుంచి ఇంజిన్ తయారీ వరకు విస్తరిస్తున్నాం. బడ్జెట్ కూడా రూ.200 కోట్లతో ప్రారంభమై మరో రూ.200 కోట్లు పెరిగింది. కాజీపేట్ రైల్వే పరిశ్రమతో దాదాపు 3వేల ఉద్యోగాలు వస్తాయి. రాష్ట్రానికి అనేక కొత్త రైళ్లు మంజూరు అవుతున్నాయి. జోధ్ పూర్, కన్, అహ్మదాబాద్ కు నేరుగా రైలు సర్వీసులు వస్తాయి. ఎంఎంటీఎస్ ను యాదగిరిగుట్ట వరకు విస్తరించాలని నిర్ణయించాం. ఎంఎంటీఎస్ విస్తరణకు టెండర్లు పూర్తయ్యాయి” అని కిషన్ రెడ్డి తెలిపారు.



హైదరాబాద్: రంగారెడ్డి జిల్లా ఆదిభట్ల వద్ద టెంక్ రింగ్ రోడ్డుపై ఘోర ప్రమాదం జరిగింది. ఈరోజు తెల్లవారుజామున 3గంటల సమయంలో లాని వెనుక నుంచి కారు ఢీకొట్టింది. ఈ ప్రమాదంలో ముగ్గురు అక్కడికక్కడే మృతి చెందారు. అనుపత్రిలో చికిత్స పొందుతూ మరో ఇద్దరు చనిపోయారు. ఘటనా స్థలికి చేరుకున్న పోలీసులు కారులో చిక్కుకుపోయిన మృతదేహాలను బయటకు తీశారు. మృతులను మార్తో చందులాల్ (29), గుగులోత్ జనార్దన్ (50), కావలి బాలరాజు (40), జాడ కృష్ణ, దాసరి భాస్కరావుగా గుర్తించారు.

రాష్ట్రంలోని హైదల్ ప్రాజెక్టులను పర్యవేక్షిస్తున్నాం: డిప్యూటీ సీఎం భట్టి విక్రమార్క



నాగార్జునసాగర్: రాష్ట్రంలోని హైదల్ ప్రాజెక్టులన్నింటినీ పర్యవేక్షిస్తున్నామని డిప్యూటీ సీఎం భట్టి విక్రమార్క తెలిపారు. ప్రపంచవ్యాప్తంగా వస్తున్న మార్పులకు అనుగుణంగా ఆధునీకరణ జరగాల్సి ఉందని చెప్పారు. నాగార్జునసాగర్ హైడ్రో పవర్ హౌస్ ను భట్టి విక్రమార్క సందర్శించారు. అనంతరం మీడియాతో ఆయన మాట్లాడారు. “ఏడాదిలో 2వేల మెగావాట్ల అధిక విద్యుత్ డిమాండ్ ఏర్పడింది. ఎలాంటి అటంకాలు లేకుండా నిరంతరాయంగా విద్యుత్ సరఫరా జరుగుతోంది. అంచనాలకు మించి విద్యుత్ డిమాండ్ పెరుగుతోంది. హరిత విద్యుదం కోసం కాంగ్రెస్ అనేక ప్రాజెక్టులు నిర్మించింది. ప్రపంచదేశాలకు వంట ఉత్పత్తులు ఎగుమతి చేసే స్థాయికి తెలంగాణ ఎదిగింది” అని భట్టి విక్రమార్క అన్నారు.



మ్యూజీడ్ హీరోయిన్ రెబలజం

తనదైన అందం, సట ప్రతిభతో దాదాపు రెండు దశాబ్దాల పాటు పరిశ్రమను ఏలింది కత్రిన కైఫ్. 2003లో బూమ్ అనే చిత్రంతో బాలీవుడ్ కి పరిచయమైంది. ఆ తర్వాత వెంకీ సరసన మల్లీశ్వరి చిత్రంతో టాలీవుడ్ కి పరిచయమైంది. బాలీవుడ్, టాలీవుడ్ లో టాప్ హీరోల సరసన నటించిన కత్రిన ఇటీవల పూర్తిగా ప్రయివేట్ లైఫ్ కి ప్రాధాన్యతనిస్తోంది. బాలీవుడ్ స్టార్ హీరో విక్కి కౌశల్ ని పెళ్ళాడిన కత్రిన ఆ తర్వాత సినిమాల పరంగా వేగం తగ్గించింది. సల్మాన్ తో టైగర్ ప్రాంజైజీలో నటిస్తోంది. 2023లో టైగర్ 3, 2024 లో మెరిక్రిస్మస్ చిత్రాల్లో నటించిన కత్రిన, 2025లో ఇంకా ప్రాజెక్ట్ ని ప్రకటించలేదు. కొన్ని నెలలుగా కత్రిన ఫ్రెగ్క్వెన్సీ గురించి పుకార్లు వినిపిస్తున్నా దానిని అధికారికంగా కన్ఫామ్ చేయలేదు. మరోవైపు కత్రిన ఫోటోషూట్ల పరంగాను ఇతరులతో పోలిస్తే వెనకబడి ఉంది. సోషల్ మీడియాల్లో రేర్ గా మాత్రమే సెషన్ల ఫోటోషూట్లను షేర్ చేస్తోంది. నిన్ననే బర్త్ డే జరుపుకున్న ఈ బ్యూటీకి ప్రియంక చోప్రా,



కరీనా సహో ఇండస్ట్రీ సహచరులు పుట్టినరోజు శుభాకాంక్షలు తెలిపారు. అభిమానులు కత్రిన తదుపరి సినిమా ప్రకటన గురించి ఆసక్తిగా వేచి చూస్తున్నా దానికి సంబంధించి ఎలాంటి ప్రకటనా వెలువడకపోవడం ఆశ్చర్యపరిచింది. తాజాగా కత్రిన త్రోబ్యాక్ ఫోటోషూట్ ని షేర్ చేసిన %-%ఎల్లో ఇండియా%-_% మ్యాగజైన్ దీనికి ఆసక్తికర క్యాప్షన్ ఇచ్చింది. ఎల్లో వివరాల ప్రకారం.. ఇది 2019లో తీసిన ఫోటోగ్రాఫ్. ఆ సమయంలో ఎప్పుడూ ఆకర్షణీయంగా ఉండే కత్రిన మా కవర్‌ను అందమైన శైలిలో అలంకరించింది. కత్రిన రెడ్ కార్నెట్ నడకలు, వెండితెర వెలుగులు ప్రతిదీ గేమ్ ఛేంజర్. క్లీన్ లైన్స్, బోల్డ్ సిల్హెట్‌లు ఎక్కువ ప్రయత్నించకుండానే అందరి దృష్టిని ఆకర్షించే నిశ్శబ్ద విశ్వాసం కత్రిన. బాలీవుడ్ పవర్ హౌస్ గా ఏల్లున్న కత్రిన నిజమైన స్ట్రీస్ అని ఎల్లో ప్రశంసించింది. ప్రస్తుతం ఈ సెషన్ల ఫోటోగ్రాఫ్ ఇంటర్వెల్ లో వైరల్ గా మారుతోంది. కత్రిన రకరకాల డిజైన్లలో దుస్తుల్లో అందంగా ఫోజులిచ్చింది. ఇందులో బికినీ ఫోటోగ్రాఫ్స్ ఇంటర్వెల్ ని షేర్ చేస్తున్నాయి. మ్యూజీడ్ హీరోయిన్ రెబలజం అంటూ అభిమానులు కామెంట్ చేస్తున్నారు. అయితే విక్కిని కత్రిన 2021లో పెళ్ళాడింది. అంతకంటే ముందే ఈ ఫోటోగ్రాఫ్ ఇంటర్వెల్ లో వైరల్ అయింది.

డిమాండ్ వల్లే అమ్మడికి అవకాశాలు లేవా..?

సీతారామం సినిమాతో తెలుగు తెరకు పరిచయమైన బాలీవుడ్ భామ మృణాల్ రాకూర్ ఆ సినిమా సక్సెస్ అప్పుడమే కాదు ఆమెకు కెరీర్ లో ఒక మంచి జోప్ ఇచ్చింది. ఆ సినిమా తర్వాత హిందీలో కూడా మృణాల్ కి వరుస ఆఫర్లు వస్తున్నాయి. ఇక తెలుగులో కూడా సీతారామం సీతామహాలక్ష్మి గా ప్రేక్షకుల మనసులు గెలుచుకుంది. ఆఫ్టర్ సీతారామం నానితో హాయ్ నాన్న సినిమా చేసి అది కూడా హిట్ సాధించింది మృణాల్. నానితో మృణాల్ చేసిన హాయ్ నాన్న ఎమోషనల్ ఎంటర్టైనర్ గా వచ్చింది. సినిమాలో మ్యూజిక్ కూడా ప్రేక్షకులకు బాగా ఎక్కేసింది. వచ్చిరాగానే రెండు హిట్ సినిమాలు చేసిన మృణాల్ ని తెలుగు ఆడియన్స్ స్టార్ క్రేజ్ ఇచ్చేస్తారు అనుకున్నారు. ఐతే థర్డ్ అటెంప్ట్ గా అమ్మడు విజయ్ దేవరకొండతో ది ఫ్యామిలీ స్టార్ సినిమా చేసింది. ఆ సినిమాలో తన పోర్షన్ వరకు మెప్పించినా ఓవరాల్ గా సినిమా వర్క్ అవులే అవ్వకపోవడంతో ఫ్లాప్ అయ్యింది. రెండు హిట్లు వడ్డాక పావులర్ అయిన మృణాల్ మొదటి ఫ్లాప్ కి షాక్ అయ్యింది. అయితే ఆ తర్వాత ఛాన్స్ లు కూడా రావట్లేదు. మరోచక్క హిందీలో ఇప్పుడు వరుస సినిమాలతో



బిజీ అవుతుంది మృణాల్ రాకూర్. ఒకేసారి తెలుగు ఆఫర్, హిందీ ఆఫర్ వస్తే హిందీనే పిక్ చేసుకుంటుందట మృణాల్ రాకూర్. అంతేకాదు తెలుగులో రెమ్యునరేషన్ ఇంకా ఎక్కువ కావాలని డిమాండ్ చేస్తుందని కూడా చెబుతున్నారు. ఐతే బాలీవుడ్ లో మృణాల్ ఆర్టెడ్ క్రేజ్ కొనసాగిస్తుంది కాబట్టి అక్కడ భారీగానే పారితోషికం అందుకుంటుందని తెలుస్తుంది. మరి నిజంగానే మృణాల్ టాలీవుడ్ సినిమాలను రెమ్యునరేషన్ కోసం కాదంటుందా అనేది క్లారిటీ రావాల్సి ఉంది. ఓ పక్క తన గ్లామర్ తో ఫోటో షూట్స్ చేస్తూ ఫాలోవర్స్ కి పిచ్చెక్కేలా చేస్తున్న మృణాల్ తెర మీద చేసే పాత్రల్లో తన అభినయంతో ఆకట్టుకుంటుంది. మృణాల్ తో కంప్లీట్ గా ఒక రొమాంటిక్ రోల్ చేయిస్తే బెటర్ అని ఆడియన్స్ కోరుతున్నారు. మరి అలాంటి సినిమా ఎవరితో పడుతుంది అన్నది చూడాలి. మృణాల్ రాకూర్ మాత్రం తెలుగులో ఎలాంటి అవకాశం వచ్చినా తాను ఎప్పుడూ రెడీ అనేస్తుంది. ఒకటి రెండు సినిమాలు డిస్‌షన్ స్టేజ్ లో ఉన్నాయని తెలుస్తుంది. అవి ఏంబండ్ల త్వరలో తెలుస్తుంది.



వీరముల్లు ప్రి రిలీజ్ ఈవెంట్ ఫిక్స్.. 3 రాష్ట్రాల మంత్రులు వస్తున్నారా?



టాలీవుడ్ పవర్ స్టార్ పవన్ కళ్యాణ్ లీడ్ రోల్ లో రూపొందుతున్న హరిహర వీరముల్లు రిలీజ్ కు సిద్ధమవుతున్న విషయం తెలిసిందే. పీరియాడికల్ యాక్షన్ డ్రామాగా తెరకెక్కుతున్న ఆ సినిమాలో నిధి అగర్వాల్ హీరోయిన్ గా నటిస్తున్నారు. క్రిష్ జాగర్లమూడి, జ్యోతి కృష్ణ దర్శకత్వం వహించిన ఆ సినిమాను మెగా సూర్య ప్రొడక్షన్స్ బ్యానర్ పై ఏఎం రత్నం నిర్మిస్తున్నారు. అనేక కారణాల వల్ల ఐదేళ్ల పాటు సెట్స్ పై ఉన్న హరిహర వీరముల్లు మూవీ.. ఇప్పుడు జూలై 24వ తేదీన వరల్డ్ వైడ్ గా ప్రేక్షకుల ముందుకు రానుంది. ఈ నేపథ్యంలో మేకర్స్ ప్రమోషన్స్ తో బిజీగా ఉన్నారు. సినిమాకు సంబంధించిన అప్డేట్స్ ను రిలీజ్ చేస్తున్నారు. వరుస అప్డేట్స్ తో సినిమాపై బజ్ క్రియేట్ చేస్తున్నారు. ఇప్పుడు ప్రి రిలీజ్ ఈవెంట్ ను నిర్వహించేందుకు సిద్ధమవుతున్నారు మేకర్స్. జూలై 21వ తేదీన హైదరాబాద్ లో ముందస్తు విడుదల వేడుక జరగనుంది. అందుకు గాను తాజాగా అధికారికంగా అనౌన్స్ చేశారు మేకర్స్. శిల్పకళావేదికలో 21వ తేదీన సాయంత్రం 6 గంటల నుంచి కార్యక్రమం జరగనుందని వెల్లడించారు. పవర్ ఫుల్ పోస్టర్ కూడా

రిలీజ్ చేశారు. అందులో గుర్రాన్ని స్వార్చే చేస్తూ పవన్ కళ్యాణ్ వేరే లెవెల్ లో కనిపించారు. ఆ తర్వాత యుద్ధభూమి వేచి ఉంది.. కానీ ముందుగా, జూలై 21న జరగనున్న వేడుక రోజు జెండాలను ఎగురవేద్దామంటూ రాసుకొచ్చారు. సినిమా రిలీజ్ కు మరో వారం రోజులే ఉందని గుర్తు చేశారు. ప్రస్తుతం మేకర్స్ పోస్ట్ సోషల్ మీడియాలో వైరల్ గా మారింది. అయితే ప్రి రిలీజ్ ఈవెంట్ కు మూడు వేర్వేరు రాష్ట్రాల మంత్రులు హాజరు కానున్నట్లు తెలుస్తోంది. ఆంధ్రప్రదేశ్ శాసనసభ సభ్యులు పెద్ద సంఖ్యలో వచ్చి పవన్ కు శుభాకాంక్షలు తెలియజేస్తారని ప్రచారం జరుగుతోంది. వారితో పాటు తెలంగాణకు చెందిన కొంతమంది మంత్రులు కూడా ప్రత్యేక కార్యక్రమానికి హాజరవుతారని సమాచారం. ఆ తర్వాత కర్ణాటక ప్రభుత్వానికి చెందిన మంత్రులు కూడా కార్యక్రమానికి హాజరవుతారని కూడా టాక్ వినిపిస్తోంది. అదే సమయంలో ఇప్పటి వరకు హరి హర వీరముల్లు ప్రమోషన్లలో పవన్ కళ్యాణ్ కనిపించలేదు. కానీ ఇప్పుడు ప్రి రిలీజ్ ఈవెంట్ లో ఆయన అందరి దృష్టిని ఆకర్షించడం ఖాయం. ఆయన స్పీచ్ కోసం అంతా వెయిట్ చేస్తున్నారు.

ఆ రూల్‌ని బ్రేక్ చేస్తున్న కూలీ, థగ్ లైఫ్?



సూపర్ స్టార్ రజనీకాంత్ హీరోగా తెరకెక్కుతున్న భారీ యాక్షన్ ఎంటర్ టైనర్ కూలీ. లోకేష్ కనగరాజ్ అత్యంత భారీ స్థాయిలో ఈ మూవీని రూపొందిస్తున్నారు. సన్ పిక్చర్స్ బ్యానర్‌పై భారీ చిత్రాల నిర్మాత కళానిధి మారన్ భారీ బడ్జెట్‌తో భారీ స్టార్ కాస్ట్‌తో నిర్మిస్తున్నారు. ఇందులోని కీలక పాత్రల్లో కింగ్ నాగార్జున, కన్నడ స్టార్ ఉపేంద్ర, శృతిహాసన్, రెబా మోనికా జూన్ నటిస్తున్నారు. కీలకమైన గెస్ట్ క్యారెక్టర్‌లో బాలీవుడ్ మిస్టర్ పర్‌ఫెక్ట్ అవీర్‌ఖాన్ కనిపించనున్నారు. బుట్టబొమ్మ పూజా పెగ్గే మాసీమ్ ఐటమ్ సంబరితో మెస్సేజ్ చేయబోతోంది. భారీ అందుగులతో భారీ కాస్ట్‌తో రూపొందుతున్న ఈ మూవీని లోకేష్ కనగరాజ్ గోల్డ్ స్టూడింగ్ నేపథ్యంలో రూపొందిస్తున్నారు. ఇప్పటికే భారీ అంచనాలు నెలకొన్న ఈ సినిమాని ఆగస్టు 14న భారీ స్థాయిలో పాన్ ఇండియా మూవీగా రిలీజ్ చేయాలని మేకర్స్ ప్లాన్ చేస్తున్నారు. హిందీ బెల్ట్‌లో ఈ సారి భారీగా విడుదల చేయాలని భావిస్తున్నారు. ఇందు కోసం ప్లాన్‌ని కూడా రెడీ చేశారు. ప్రస్తుతం దీనికి సంబంధించిన టాక్స్ నడుస్తున్నాయి. ఇక ఇదే తరువాత మరో సీనియర్ హీరో కమల్ హాసన్ చాలా ఏళ్ల గ్యాప్ తరువాత మణిరత్నంతో కలిసి చేస్తున్న మూవీ థగ్ లైఫ్‌తో ప్రేక్షకుల ముందుకు రాబోతున్నారు. కమల్‌తో పాటు శింబు కీలక పాత్రలో నటించాడు. త్రిష, సాన్య మల్లోత్రా, పంకజ్ త్రిపాఠి, జోజు జార్జ్ నటిస్తున్నారు.

మణిరత్నం, కమల్‌హాసన్ కలిసి కథ అందించిన ఈ మూవీని కమల్, మణిరత్నలతో కలిసి యంగ్ హీరో ఉదయనిధి స్టాలిన్ నిర్మిస్తున్నారు. సుధీర్థ విరామం తరువాత కమల్, మణిరత్నం కలిసి చేస్తున్న సినిమా కావడంతో థగ్ లైఫ్‌పై భారీ అంచనాలు ఏర్పడ్డాయి. ఈ మూవీని జూన్ 5న భారీగా పాన్ ఇండియా స్థాయిలో రిలీజ్ చేయాలని ప్లాన్ చేస్తున్నారు. హిందీ బెల్ట్‌లోనూ ఈ మూవీని భారీ స్థాయిలో రిలీజ్ చేయబోతున్నారు. ఇందు కోసం రజనీ కూలీ, కమల్ థగ్ లైఫ్ రూల్‌ని బ్రేక్ చేయబోతున్నారని తెలుస్తోంది. తమిళ సినిమాలు 4 వారాల తరువాత ఓటీటీల్లోకి వచ్చేస్తున్న విషయం తెలిసిందే. అయితే హిందీ బెల్ట్‌లో భారీ స్థాయిలో రిలీజ్ కావాలంటే 8 వారాల తరువాత ఓటీటీల్లోకి రావాలని బాలీవుడ్ మేకర్స్ రూల్ పెట్టారట. ఈ రూల్‌కు ఈ రెండు సినిమాల మేకర్స్ పై అంటే హిందీ బెల్ట్‌లో మరి ముఖ్యంగా పీవీఆర్, ఐనాక్స్ వంటి ప్రముఖ థీయేటర్ చైన్స్‌లో భారీ స్థాయిలో కూలీ, థగ్ లైఫ్ రిలీజ్ అవ్వడం ఖాయం అని చెబుతున్నారు. ప్రస్తుతం ఈ రూల్‌కు సంబంధించిన చర్చలు జరుగుతున్నాయని, త్వరలోనే ఓ కొలిక్కి వస్తాయని, అలా వస్తే ఈ రెండు సినిమాలు ఉత్తరాదిలో భారీ స్థాయిలో రిలీజ్ కావడం ఖాయమని బాలీవుడ్ వర్గాలు చెబుతున్నాయి. ఇదే నిజమైతే ఉత్తరాదిలో ఉన్న రజనీ, కమల్ అభిమానులకు పడదే.

మల్లెపూల అందంతో కీర్తి కిర్లాన్ గ్లామర్ టప్

రెగ్యులర్ గా సాంప్రదాయత్వ పాత్రల్లో కనిపించే కీర్తి సురేష్, ఇటీవల తన స్టైల్ ట్రెండ్ ను ఒక్కసారిగా మార్చేసింది. ఆమె యాక్టింగ్, పాత్ర ఎంపికలు విశేషంగా ఉంటే.. ఇప్పుడు ఫ్యాషన్ స్టేబిలైట్ కూడా ఓ లెవల్‌కి వెళ్లిపోయింది. ఇటీవల ఓటీటీలో విడుదలైన ‘ఉప్పు కప్పురంబా’ సినిమా ప్రమోషన్‌లో పాల్గొన్న కీర్తి లుక్ చూసి నెటిజన్లు ఆశ్చర్యపోతున్నారు. సంప్రదాయ దుస్తులతో ట్రెండి లుక్‌ని మిక్స్ చేస్తూ ఇచ్చిన షాక్ హైలైట్ అయ్యింది. సాధారణంగా చీరకట్టులో కనిపించే కీర్తి ఈసారి సరికొత్త లుక్‌తో ఫ్యాషన్ లవర్స్‌కి టాక్ పాయింట్ అందించింది. డెనిమ్ కార్నల్ టాప్‌తో కలిపిన కాటన్ బ్లూ చీర, తలనిండా మల్లె పూలతో జడ, గోల్డ్ బ్యాంగిల్స్, నెక్లెస్ వంటి ఆభరణాలు ఆమె లుక్‌ను మరింత హైలైట్ చేశాయి. ఈ మిక్స్ ట్రెడిషనల్ లుక్‌తో



సోషల్ మీడియాలో ట్రెండింగ్‌లో నిలిచింది. సింపుల్‌గా ఉండే కీర్తి ఇంతగానూ గ్లామరస్‌గా మారిపోవడం ఓ మెజిక్‌లా ఉందంటూ నెటిజన్లు కామెంట్లు పెడుతున్నారు. తాజాగా విడుదలైన ‘ఉప్పు కప్పురంబా’ చిత్రానికి సంబంధించిన ప్రమోషన్లలో పాల్గొన్న కీర్తి, ఈ సెషన్లలో లుక్‌తో అభిమానులను అలరించింది. చీరకట్టులో మోడర్న్ టచ్ ఇచ్చినప్పటికీ, మల్లె పూల జడతో సంప్రదాయ శైలికి న్యాయం చేసింది. ఈ లుక్‌తో ఆమె స్వస్థంగా చెప్పుకుందానే ఓ సందేశాన్ని ఇచ్చిందన్నట్టుగా ఉంది. స్టైల్‌లో కూడా తన మార్క్ ఉంటుంది అని. కీర్తికి ఇది ఒక ఫ్యాషన్ టర్నింగ్ పాయింట్ అనే చెప్పాలి. చీరలో గ్లామర్ టచ్ ఎలా ఇస్తారో చూపించడమే కాకుండా, ప్రేక్షకుల్లో క్యూరియాసిటీ కూడా పెంచింది. కీర్తి సురేష్ ప్రస్తుతం వరుస ప్రాజెక్టులతో బిజీగా ఉంది. రివాల్వర్ రిటా వంటి తమిళ చిత్రాలతో పాటు బాలీవుడ్‌లో కూడా దూసుకుపోతోంది. తెలుగులో ప్రస్తుతం కొత్త ప్రాజెక్టులపై చర్చలు జరుపుతోందన్న టాక్ ఉంది.

రాజు గారికి కలిసి వచ్చేలా ఇవానా సక్సెస్ ..!

ఒక సినిమా సక్సెస్ అయితే ఆ సినిమాకు పనిచేసిన వారందరికీ మంచి జోప్ ఇస్తుంది. అంతేకాదు ఆ హిట్ వల్ల నెక్స్ట్ త్వరగా అవకాశాలు వస్తాయి. ఆర్టెడ్ సెట్స్ మీద ఉన్న సినిమాలకు ఇంకాస్త బజ్ పెరుగుతుంది. ఐతే లేటిస్ట్ గా ఒక సినిమా హిట్ తో ఆగ్ర నిర్మాత దిల్ రాజుకి కూడా కలిసి వచ్చేలా ఉంది. ఇంతకీ అసలు ఇక్కడ మ్యాటర్ ఏంటంటే తమిళ లో సక్సెస్ అయిన లవ్ టుడే సినిమాను తెలుగులో డబ్ చేసి రిలీజ్ చేశాడు దిల్ రాజు. ఆ సినిమా యూత్ ఆడియన్స్ కి విపరీతంగా నచ్చేసింది. తెలుగులో కూడా సినిమా హిట్ అయ్యింది. ప్రదీప్ రంగనాథ్, ఇవానా జంటగా నటించిన లవ్ టుడే తెలుగులో కూడా సక్సెస్ అప్పుడంతో వెంటనే దిల్ రాజు ఇవానాని తన నెక్స్ట్ సినిమా లో తీసుకున్నారు. తన ఇంటి వారసుడు ఆశిష్ హీరోగా తెరకెక్కిస్తున్న సెల్ఫీష్ సినిమాలో ఇవానా హీరోయిన్ గా



నటించింది. విశాల్ కాశి డైరెక్ట్ చేస్తున్న ఈ సినిమా డిఫరెంట్ కథతో రాబోతుందని తెలుస్తుంది. సినిమా నిర్మాణంలో సుకుమార్ రైటింగ్స్ కూడా భాగం అవుతున్నాడు. ఈ సినిమా ఎప్పుడో రిలీజ్ అవ్వాలి ఉన్నా ఆశిష్ తో లవ్ మీ అనే సినిమా తీసి దాన్ని ముందు రిలీజ్ చేశారు. ఐతే సెల్ఫీష్ అవులే ఫుల్ పై దిల్ రాజు అంత సాటిస్ఫైడ్ గా లేరని అందుకే సినిమా రిలీజ్ ఆపారని తెలుస్తుంది. ఐతే లేటిస్ట్ గా ఇవానా (లేటిస్టుతో సింగిల్ సినిమా చేసింది. ఆ సినిమా సూపర్ హిట్ టాక్ తో దూసుకెళ్తుంది. లవ్ టుడే డబ్బింగ్ సినిమా తో ఇవానా తెలుగు సక్సెస్ అందుకోగా స్టైల్ గా సింగిల్ తో కూడా హిట్ అందుకుంది. సో ఇవానా హిట్ మేనియా కచ్చితంగా సెల్ఫీష్ సినిమాకు కలిసి వస్తుందని చెప్పొచ్చు. అందుకే సెల్ఫీష్ సినిమాపై దిల్ రాజు ఫోకస్ చేస్తున్నారని తెలుస్తుంది. ఆశిష్ ఈమధ్యనే మరో సినిమా మొదలు పెట్టాడు. దిల్ రాజు, శిరీష్ లు ఎలాగైనా ఆశిష్ ని హీరోగా నిలబెట్టాలని గట్టి ప్రయత్నం చేస్తున్నారు. సెల్ఫీష్ నుంచి రిలీజైన సాంగ్ కూడా బోగానే క్లిక్ అయ్యింది.ఇవానా లక్ సెల్ఫీష్ టీం కు కలిసి వస్తుందా లేదా అన్నది చూడాలి.